

32006D0921

13.12.2006

IL-ĠURNAL UFFIĊJALI TA' L-UNJONI EWROPEA

L 351/19

**DEĊIŻJONI TAL-KUNSILL****tal-11 ta' Diċembru 2006****dwar il-hatra ta' Koordinatur Speċjali tal-Patt ta' Stabbiltà għax-Xlokk ta' l-Ewropa**

(2006/921/KE)

IL-KUNSILL TA' L-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea,

Wara li kkunsidra r-Regolament tal-Kunsill (KE) Nru 1080/2000 tat-22 ta' Mejju 2000 dwar l-appoġġ għall-Missjoni Temporanja tan-Nazzjonijiet Uniti fil-Kosovo (UNMIK) u għall-Uffiċċju tar-Rappreżentant Għoli fil-Bożnja u l-Herżegovina (OHR) <sup>(1)</sup> u l-Patt ta' Stabbiltà għax-Xlokk ta' l-Ewropa (PS), u b'mod partikolari l-Artikolu 1(a) tiegħu,

Wara li kkunsidra l-proposta mill-Kummissjoni,

Billi:

(1) Fl-10 ta' Ġunju 1999 il-Ministri ta' l-Affarijiet Barranin ta' l-Istati Membri ta' l-Unjoni Ewropea u l-Kummissjoni tal-Komunitajiet Ewropej, flimkien mal-partiċipanti fil-Patt ta' Stabbiltà għax-Xlokk ta' l-Ewropa, qablu li jwaqqfu Patt ta' Stabbiltà għax-Xlokk ta' l-Ewropa, minn issa 'l quddiem imsejjah "il-Patt ta' Stabbiltà".

(2) L-Artikolu 1(a) tar-Regolament tal-Kunsill (KE) Nru 1080/2000 jipprovdi għall-Koordinatur Speċjali tal-Patt ta' Stabbiltà li jinhatar fuq bażi annwali.

(3) Jehtieg li jkun stabbilit, flimkien mal-hatra, mandat għall-Koordinatur Speċjali. L-esperjenza wriet li l-mandat stabbilit fid-Deciżjoni tal-Kunsill (KE) Nru 2005/912 tat-12 ta' Diċembru 2005 dwar il-hatra ta' Koordinatur Speċjali

tal-Patt ta' Stabbiltà għax-Xlokk ta' l-Ewropa <sup>(2)</sup> għall-2006 hu adatt. Flimkien mal-konklużjonijiet tal-Mejda Reġjonali tax-Xlokk ta' l-Ewropa li, fit-30 ta' Mejju 2006 f'Belgrad, approva pjan ta' tranzizzjoni għall-pussess reġjonali u f'konformità mal-Konklużjonijiet tal-Kunsill tat-12 ta' Ġunju 2006, il-mandat għandu jagħmel enfasi speċjali fuq din it-tranzizzjoni.

(4) Hu xieraq li jkunu stabbiliti linji ċari tar-responsabbiltà kif ukoll gwida dwar il-koordinazzjoni u r-rappurtaġġ.

IDDEĊIEDA KIF ĠEJ:

*Artikolu 1*

Dr Erhard BUSEK b'dan jinhatar Koordinatur Speċjali tal-Patt ta' Stabbiltà għax-Xlokk ta' l-Ewropa ("il-Patt ta' Stabbiltà").

*Artikolu 2*

Il-Koordinatur Speċjali għandu jwettaq il-funzjonijiet previsti f'punt 13 tad-dokument tal-Patt ta' Stabbiltà ta' l-10 ta' Ġunju 1999.

*Artikolu 3*

Sabiex jinkiseb l-għan imsemmi fl-Artikolu 2, il-mandat tal-Koordinatur Speċjali għandu jkun li:

(a) jippromwovi l-kisba ta' l-għanijiet tal-Patt ta' Stabbiltà, fi hdan, u bejn il-pajjiżi individwali u fejn il-Patt ta' Stabbiltà juri li għandu valur miżjud;

<sup>(1)</sup> ĠU L 122, 24.5.2000, p. 27. Regolament kif emendat mir-Regolament (KE) Nru 2098/2003 (ĠU L 316, 29.11.2003, p. 1).

<sup>(2)</sup> ĠU L 331, 17.12.2005, p. 32.

- (b) jippresjedi il-Mejda Reġjonali tax-Xlokk ta' l-Ewropa;
- (c) iżomm kuntatt mill-qrib mal-partecipanti kollha u Stati, organizzazzjonijiet u istituzzjonijiet tal-Patt ta' Stabbiltà, kif ukoll inizjattivi relevanti reġjonali u organizzazzjonijiet, bil-ghan li titrawwem kooperazzjoni reġjonali u titkabbar il-proprjetà reġjonali;
- (d) jikkoopera mill-viċin ma' l-Istituzzjonijiet ta' l-Unjoni Ewropea u l-Istati Membri tagħha sabiex jippromwovi s-sehem ta' l-Unjoni Ewropea fil-Patt ta' Stabbiltà skond il-punti 18, 19, 20 tad-dokument tal-Patt ta' Stabbiltà u jiżgura kumplimentarjetà bejn ix-xogħol tal-Patt ta' Stabbiltà u l-Proċess ta' Stabbiltà u Assocjazzjoni;
- (e) jiltaqa' perjodikament u b'mod kollettiv kif xieraq mal-Presidenti ta' l-Imwejjed ta' Hidma, biex jiżgura koordinazzjoni strategika ġenerali u jaġixxi bhala segretarjat tal-Mejda Reġjonali tax-Xlokk ta' l-Ewropa u l-istrumenti tagħha;
- (f) jahdem fuq il-bażi ta' lista, li jkun hemm qbil dwarha minn qabel u b'konsultazzjoni mal-partecipanti fil-Patt ta' Stabbiltà, ta' azzjonijiet ta' prijorità għall-Patt ta' Stabbiltà biex ikunu implimentati matul l-2007, u jaġġusta l-metodi ta' xogħol u l-istrutturi tal-Patt ta' Stabbiltà għal bżonnijiet tat-tranzizzjoni tal-pussess reġjonali, biex tkun żgurata l-konsistenza u l-użu effiċjenti tar-riżorsi.
- (g) jiffaċilita l-implimentazzjoni tat-tranzizzjoni għall-pussess reġjonali skond il-konkluzjonijiet tal-Mejda Reġjonali tax-Xlokk ta' l-Ewropa fit-30 ta' Mejju 2006 u għal dan l-iskop jahdem mill-qrib mal-Proċess ta' Kooperazzjoni tax-Xlokk ta' l-Ewropa u mas-Segretarju Ġenerali tiegħu meta jinhatar; għandha tinghata attenzjoni partikulari għat-twaqqif tal-kunsill ta' Kooperazzjoni Reġjonali u tas-segretarjat tal-kooperazzjoni reġjonali kif ukoll dwar ir-razzjonalizzazzjoni tat-Task Forces varji u inizjattivi tal-Patt ta' Stabbiltà.

*Artikolu 4*

Il-Koordinatur Speċjali għandu jikkonkludi ftehim finanzjarju mal-Kummissjoni.

*Artikolu 5*

L-attivitajiet tal-Koordinatur Speċjali għandhom ikunu koordinati ma' dawk tas-Segretarju Ġenerali tal-Kunsill/ir-Rappreżentant Għoli għall-PESK, il-President tal-Kunsill u l-Kummissjoni, notevolment fil-qafas tal-Kumitat Konsultattiv Informali. Fil-qasam, għandha tinzamm kooperazzjoni mill-qrib mal-Presidenza tal-Kunsill, il-Kummissjoni u l-Kaprijiet tal-Missjoni ta' l-Istati Membri, ir-Rappreżentanti Speċjali ta' l-Unjoni Ewropea, kif ukoll ma' l-Uffiċċju tar-Rappreżentant Għoli fil-Boznja u Herzegovina u l-Amministrazzjoni Ċivili tan-Nazzjonijiet Uniti fil-Kosovo.

*Artikolu 6*

Il-Koordinatur Speċjali għandu jirrapporta, kif xieraq, lill-Kunsill u lill-Kummissjoni. Huwa għandu jkompli jinforma regolarment lill-Parlament Ewropew bl-attivitajiet tiegħu.

*Artikolu 7*

Din id-Deciżjoni għandha tidhol fis-sehh fil-jum ta' wara l-pubblikazzjoni tagħha fil-Ġurnal Uffiċjali ta' l-Unjoni Ewropea.

Għandha tapplika mill-1 ta' Jannar 2007 sal-31 ta' Dicembru 2007.

Magħmul fi Brussell, 11 ta' Dicembru 2006.

*Għall-Kunsill*  
*Il-President*  
 E. TUOMIOJA